

समृद्ध समाज

SAMRIDDHA SAMAJ NATIONAL DAILY राष्ट्रिय दैनिक

वर्षः १६ अङ्कः १०८ २०८१ फागुन १५ गते सोमबार 3 March 2025, Monday - पृष्ठ ८ मूल्य रु. ५/-



राष्ट्रिय निर्माण तथा व्यापार महोत्सव सकियो ६ करोडको कारोबार



समाज संवाददाला

हेटौडा : निर्माण व्यवसायी संघ मकवानपुरको आयोजनामा फागुन ६ गतेबाट सुरु भएको दोस्रो राष्ट्रिय निर्माण तथा व्यापार महोत्सव आइतबार सकिएको छ । हेटौडा-१० स्थित टीसीएन चौरमा भएको महोत्सवमा एक लाख दर्शकले अवलोकन गरेको संघले जनाएको छ । महोत्सवमा ६ करोड रुपैयाँ बराबरको कारोबार भएको निर्माण व्यवसायी संघ मकवानपुरका अध्यक्ष बालगोपाल कँडेलले बताउनुभयो । उहाँले महोत्सवबाट बचेको

रकमलाई निर्माण व्यवसायी संघको नयाँ भवन निर्माणमा प्रयोग गरिने जानकारी दिनुभयो ।

महोत्सवमा निर्माण क्षेत्रमा प्रयोगमा आएका अत्याधुनिक उपकरण र निर्माण सामग्रीको प्रदर्शनीसँगै विक्रीलाई जोड दिइएको उहाँको भनाई थियो । महोत्सवको माध्यमबाट निर्माण सामग्री उद्योगी, विक्रेता र उपयोगकर्ताबीच सोभो सम्पर्क हुनुका साथै यसबाट व्यवसाय वृद्धिसँगै उत्पादित वस्तुहरूको बजार प्रवर्द्धन भएको उनले दावी गरे । महोत्सव समापन

कार्यक्रममा निर्माण व्यवसायी महासंघका अध्यक्ष रवी सिंहको प्रमुख आतिथ्य रहेको थियो । प्रमुख अतिथि सिंहले निर्माण व्यवसायीहरू अहिले राज्यका कारण पीडित भएको बताउनुभयो । उहाँले निर्माण कार्यको समयमा सिमेन्ट, छड लगायतको सामग्रीमा भएको अस्वाभाविक मूल्यवृद्धि तथा काम गरेको भुक्तानी नपाउँदा व्यवसायी पीडित भएको बताउनुभयो ।

निर्माण सामग्रीमा कृत्रिम अभाव सिर्जना गरेर मूल्यवृद्धि गरिएको आरोप लगाउँदै उहाँले यसमा राज्यले निर्माण व्यवसायीलाई सहयोग नगरेको भन्दै गुनासो गर्नुभयो ।

'निर्माण सामग्रीमा भएको अस्वाभाविक मूल्यवृद्धिले निर्माण व्यवसायी मारमा छन् । सरकार काम गरेको पैसा दिँदैन । यस्तो अवस्थामा अहिले निर्माण व्यवसायीले कसरी काम गर्न सक्छन् ?' उहाँले भन्नुभयो । आर्थिक गर्तबिधलाई चलायमान बनाउन महोत्सव सफल भएको भन्नुहुँदै उहाँले निर्माण व्यवसायी संघ मकवानपुरको प्रशंसा गर्नुभयो । निर्माण व्यवसायीहरू सामाजिक उत्तरदायित्व वहन गर्न पनि सक्षम छ, भन्ने कुरा महोत्सवबाट पुष्टी भएको उहाँको भनाई थियो ।

नाटक मञ्चन प्रतियोगिता सुरु



समाज संवाददाला

हेटौडा : हेटौडा उपमहानगरपालिका-४ नम्बर वडा कार्यालयले आयोजना गरेको नाटक प्रतियोगिता सुरु भएको छ । आइतबारबाट सुरु भएको प्रतियोगितामा पहिलो दिन हेटौडा-५, पिप्लेस्थित जनोदय बालवाटिका आवासीय माध्यमिक विद्यालयका विद्यार्थीले 'रगतम्य मेरो शरीर' र हेटौडा-१८ नम्बर वडा बाल सञ्जालले लागूपदार्थ दुर्व्यसन विरुद्ध

सचेतनामूलक नाटक प्रस्तुत गरेका छन् । ज्ञानोदय बालवाटिका आवासीय विद्यालयका विद्यार्थीले अहिलेको २१ औं शताब्दीमा पनि महिलामाथि हुने धरेलु हिंसादेखि बलात्कार र विभिन्न लाञ्छनाबाट पीडित हुनुपरेको कथालाई नाटकमार्फत प्रस्तुत गरेका छन् । महिला राष्ट्रपति भए तर देशमा महिलामाथि हुने विभेद र अत्याचार कहिले नरोकिएको नाटकमा दर्शाइएको छ । यसैगरी बाल

सञ्जालका बालबालिकाले लागूपदार्थ सेवनले स्वास्थ्यमा पर्ने समस्यासँगै परिवारमा हुने बेमेलबारे नाटक प्रस्तुत गरेका छन् । अहिले युवा समेत लागूपदार्थ दुर्व्यसन फस्टाएको र त्यसको न्यूनीकरणका लागि प्रहरी, प्रशासनदेखि समाज, परिवार र सामाजिक अभियन्ताको समन्वयकारी भूमिका अपरिहार्य रहेको नाटकमार्फत प्रस्तुत गरेका छन् । हेटौडा-४, स्थित नवोदय शिशु सदनका विद्यार्थी माफ नाटक देखाइएको थियो ।

हेटौडा उपमहानगरपालिका-४ नम्बर वडाध्यक्ष नविन सिग्देलले महिला हिंसा, लागूपदार्थ दुर्व्यसनी, बालश्रम र बालविवाह विरुद्ध प्रस्तुत नाटकले मानवीय चेतनाको विकास, कला र संस्कृतिको प्रवर्द्धनमा सहयोग पुग्ने विश्वास व्यक्त गर्नुभयो । फागुन २३ गतेसम्म आयोजना हुने प्रतियोगितामा वडाका ६ वटा सामुदायिक विद्यालय, ५ वटा निजी विद्यालय र बाल सञ्जालले सहभागिता जनाउने छन् । प्रतियोगितामा प्रथम, द्वितीय र तृतीय हुनेलाई क्रमशः १५ हजार, १० हजार र ५ हजार पुरस्कार प्रदान गरिनेछ ।

बकैयामा भोलि सार्वजनिक विदा

समाज संवाददाला

हेटौडा : माफी समुदायको प्रमुख पर्व कोशी पूजा (लदी पर्व) को अवसरमा भोलि फागुन २० गते मंगलबार मकवानपुरको बकैया गाउँपालिकाले सार्वजनिक विदा दिने निर्णय गरेको छ । आइतबार एक सूचना जारी गर्दै गाउँपालिकाले मंगलबार लदी पर्वको अवसरमा विदा दिने जानकारी गराएको हो ।

बकैया गाउँपालिका कार्यालयको फागुन १३ गते बसेको बैठकले लदी पर्वको अवसरमा विदा दिने निर्णय गरेको जनाइएको छ । मंगलबार गाउँ कार्यपालिकाको कार्यालय, गाउँ कार्यपालिका अन्तर्गतका वडा कार्यालय, स्वास्थ्य संस्था तथा शैक्षिक संस्थाहरूमा स्थानीय विदा दिने निर्णय गरिएको प्रमुख प्रशासकीय अधिकृत महेश श्रेष्ठले जारी गर्नुभएको सूचनामा उल्लेख छ । यसअघि बागमती प्रदेश सरकारले लदी पर्वको अवसरमा माफी समुदायका लागि मात्रै विदा दिने निर्णय गरेको थियो ।

चट्याङ लागेर एकै घरका ३ जना घाइते

समाज संवाददाला

हेटौडा : मकवानपुरको मनहरी गाउँपालिका-६, रुपाचुरीमा चट्याङ लागेर एकै घरका ३ जना घाइते भएका छन् । शनिबार दिउँसो २ बजेको समयमा पानी परेको बेलामा एककासी चट्याङ लाग्दा ३ जना घाइते भएको बागमती प्रदेश प्रहरी कार्यालय हेटौडाले जानकारी दिएको छ । चट्याङ लागेर ३८ वर्षीय मंगल मुक्तान, १८ वर्षीय कल्सान मुक्तान र २७ वर्षीया कालीमान बल घाइते भएका थिए । घाइते ३ जनालाई उपचारका लागि चितवनस्थित भरतपुर अस्पताल लगिएको छ ।

सामुदायिक रेडियो, रेडियो निकास ९३.४ मेगाहर्ज सुनौं र सुनाउँ

हार्दिक बधाई तथा शुभकामना

यस विद्यालयको मातृसंस्था ज्ञानदीप बहुउद्देश्यीय सहकारी संस्था लिमिटेडका सचिव श्री लीलानाथ दुङ्गलले सिक्किम प्रोफेसनल विश्वविद्यालयबाट (Commodity trading market system for economic development in Nepal) विषयमा शोधकार्य पूरा गरी विद्यावारिधि (PhD) उपाधि प्राप्त गर्न सफल हुनुभएकोमा हार्दिक बधाई ज्ञापन गर्दै उच्च प्राज्ञिक जीवनको शुभकामना व्यक्त गर्दछौं ।

ईश्वरप्रसाद लामिछाने (प्रिन्सिपल)	रमिला सापकोटा (विव्यस अध्यक्ष)	त्रापराम उपाध्याय पोखरेल (अध्यक्ष)
-----------------------------------	--------------------------------	------------------------------------

एवम् ज्ञानदीप बहुउद्देश्यीय सहकारी संस्था लिमिटेड तथा ज्ञानदीप शिक्षा निकेतन माध्यमिक विद्यालय परिवार हेटौडा-५, मकवानपुर

हेटौडा रिफरेन्स ल्याबरोटरी

ELISA, CLIA तथा फुल्लि अटोमेटेड मेसिनद्वारा रगतको स्पेसल जाँचहरू गरिन्छ ।

Papcytology	साथै रगत, दिसा, पिसाब, पिप कल्चर समेत गरिन्छ ।
-थाईराइड	
-क्यान्सर	
-रक्तअल्पता	
-वायरोग	
-बाँझोपन	
-भाइरस सम्बन्धी सम्पूर्ण परीक्षण गरिन्छ ।	

सुल्ने समय: विहान ७:०० बजेदेखि बेलुका ७:०० बजेसम्म

सञ्चालनको छोटो अवधिमा हाम्रो सेवामा विश्वास गर्दै सेवा गर्ने अवसर किनहुने सम्पूर्ण सेवाग्राहीप्रति आभारसहित अब प्रत्येक महिनाको दोस्रो शनिबार सुगर जाँच निशुल्क र चौथो शनिबार थाइराइड जाँचमा ५० प्रतिशत छूट हुने सहर्ष जानकारी गराउँदछौं ।

थप जानकारीको लागि HRL

हेटौडा रिफरेन्स ल्याबरोटरी

हेटौडा-१, भिन्तुनापथ सम्पर्क फोन नं.: ०५७-५२०४५७

खैरो हेरोईनसहित एक दम्पति पक्राउ गाँजा मगाउने कृष्ण र ल्याउने छविलाल पक्राउ



समाज संवाददाला

हेटौडा : लागूपदार्थ खैरो हेरोईनसहित एक दम्पतिलाई मकवानपुर प्रहरीले पक्राउ गरेको छ । गत बिहीबार साँझ ६ बजेर २० मिनेटको समयमा पूर्व-पश्चिम राजमार्गअन्तर्गत हेटौडा-१५, रातोमार्गस्थित प्रहरी चेकपोस्टबाट लागूपदार्थ खैरो हेरोईनसहित मकवानपुरको मकवानपुरगढी गाउँपालिका-४ घर भई हाल हेटौडा-१, चौकीटोलमा डेरा गरी बस्ने २४ वर्षीय रुपेश घलान र उनकी श्रीमति २१ वर्षीया एलिसा थिडलाई पक्राउ गरेको जिल्ला प्रहरी कार्यालय मकवानपुरले जानकारी दिएको छ ।

आइतबार मकवानपुर जिल्ला अदालतबाट ७ दिनको म्याद अनुमति लिएर दुबैजनालाई हिरासतमा राखी थप

अनुसन्धान सुरु गरेर प्रहरीले घटनाबारे जानकारी गराएको छ । वीरगन्जबाट हेटौडातर्फ आउँदै गरेको वा प्र ०२-००१ ख ४१४७ नम्बरको बसमा सवार रुपेश र एलिसाको साथबाट ३ ग्राम ३१० ग्राम लागूपदार्थ खैरो हेरोईन बरामद भएको प्रहरीले जनाएको छ । प्रारम्भिक अनुसन्धानको क्रममा डेढ वर्षदेखि दुबैजनाले लागूपदार्थ प्रयोग गर्न थालेका हुन् । छिमेकी देश भारतको सीमावर्ती सहर रक्सौलबाट लागूपदार्थ प्रयोगकर्ता र कारोबारीले खैरो हेरोईनसहित औषधीजन्य लागूपदार्थ तस्करी गर्ने गरेका छन् ।

यस्तै हेटौडा-११, नवलपुरस्थित भाइरलपुलबाट ४ किलो ८१० ग्राम लागूपदार्थ गाँजासहित एकजनालाई मकवानपुर प्रहरीले पक्राउ गरेको छ । बिहीबार साँझ ६ बजेर ३० मिनेटको

समयमा प्रहरी चौकी पदमपोखरीबाट खटिएको प्रहरी टोलीले गस्ती गर्दै जाने क्रममा भाइरलपुलमा शंकास्पद रुपमा हिँडरहेका हेटौडा-१२, आल्दमारका ६० वर्षीय छविलाल वाईवालाई लागूपदार्थ गाँजासहित पक्राउ गरिएको जिल्ला प्रहरी कार्यालय मकवानपुरले जनाएको छ ।

वाईवासँग सोधपूछ गर्ने क्रममा पर्सा जिल्लाको पकाहा मैनपुर गाउँपालिका-१ का २५ वर्षीय कृष्ण कुमार सोनारले मगाएको भनी बताएपछि प्रहरीले गाँजा मगाउने कृष्णकुमार सोनारलाई पनि शुक्रबार हेटौडा-१२, पदमपोखरीबाट पक्राउ गरेको जानकारी दिएको छ । मकवानपुर जिल्ला अदालतबाट ७ दिनको म्याद अनुमति लिएर प्रहरीले वाईवा र सोनार दुबैजनालाई हिरासतमा राखेर थप अनुसन्धान गरिरहेको जनाएको छ ।

केशव समर्पणका २० गजल महफिल-२ मा



महफिल-२ सार्वजनिक गर्दै युवा गजलकारहरु ।

समाज संवाददाता

हेटौँडा : मकवानपुरका युवा गजलकार केशव समर्पणसहित १० जना युवा गजलकारका गजल समावेश गरी महफिल-२ शनिवार सार्वजनिक भएको छ । शुक्रवार र शनिवार दुई दिन काठमाडौँस्थित नेपाल पर्यटन बोर्डको सभाहलमा सम्पन्न भएको पहिलो काठमाडौँ उत्सवको अवसरमा युवा गजलकारले नै महफिल-२ विमोचन

गरेका छन् ।

गजल मञ्च मकवानपुरका अध्यक्ष समेत रहनुभएका केशव समर्पणसहित १० जना युवा गजलकारका २०/२० गजल महफिलमा समावेश गरिएको छ । बाबु त्रिपाठीले सम्पादन गर्नुभएको महफिल-२ मा केशव समर्पणले १० वर्षअघिदेखि हालसालै लेखिएका २० गजल समावेश गरिएको छ । देशका फरक भुगोलमा रहेर गजल लेखिरहेका युवा

गजलकारको संयुक्त कृतिको रूपमा महफिल-२ तयार भएको हो । यसअघि महफिल-१ मा पनि १० युवा गजलकारका २ सय गजल समावेश गरिएको थियो ।

महफिल-२ मा केशव समर्पणसँगै एनवी अन्जान, बविता भुजेल, माया निर्भक, विमला दहाल, गीता स्मृति कठायत, मुना बोहरा, खगेन्द्र अटल, लक्ष्मण संगम र दिलकुमारी बुढामगरको गजल समावेश गरिएको छ । महफिल-२ मा गजल समावेश गर्ने १० युवा गजलकार मध्ये ३/४ जना गजलकार मात्रै आफूले चिन्ने र अरुसँग परिचय समेत नभएको गजलकार केशव समर्पणले जानकारी दिनुभयो ।

गोधुली कला साहित्य प्रतिष्ठानले आयोजना गरेको काठमाडौँ उत्सवमा विमोचन गरिएको महफिल-२ मा केशव समर्पणले समसामयिक राजनीतिक विसंगति, विकृतिविरुद्ध व्यङ्ग्य गरिएका गजलदेखि सामाजिक अवस्थालाई चित्रण गर्ने र प्रेमका विषयमा लेखिएका गजल समावेश गरिएको जानकारी दिनुभयो । महफिल-२ मा गजल समावेश गरेका युवा गजलकारले गजल वाचन समेत गरेका थिए ।

जनज्योति डोजाडलाई वडाको सहयोग

समाज संवाददाता

हेटौँडा: मयूरधापास्थित जनज्योति तेक्वान्दो डोजाडलाई १४ नम्बर वडा कार्यालयले सहयोग गरेको छ । आइतवार हेटौँडा-१४ का वडाध्यक्ष दीपक खड्काले वडा कार्यालयबाट डोजाडलाई सहयोग गर्नुभएको हो ।

वडाध्यक्ष खड्काले डोजाडका लागि आवश्यक तेक्वान्दोका खेल सामग्री हस्तान्तरण गर्नुभएको छ । उहाँले एक लाख ६५ हजार रुपैयाँ बराबरको म्याट जनज्योति तेक्वान्दो डोजाडका प्रमुख विमल विश्वकर्मालाई हस्तान्तरण गर्नुभएको हो । डोजाडलाई म्याट आवश्यक परेर माग गरेपछि वडाले म्याट सहयोग गरेको डोजाड प्रमुख विश्वकर्माले जानकारी दिनुभएको छ ।

डोजाडलाई प्राप्त भएको म्याटले तेक्वान्दो प्रशिक्षणमा सहज हुने उहाँले बताउनुभयो । डोजाडमा हाल ६० जना खेलाडीले नियमित तेक्वान्दो प्रशिक्षण गरिरहेको उहाँले बताउनुभयो । म्याटको कारण बाहिरी जिल्लाको प्रतियोगितामा सहभागी हुन सहज हुने उहाँले बताउनुभयो । मकवानपुर जिल्ला तेक्वान्दो संघको आयोजनामा सम्पन्न १७ औँ जिल्लास्तरीय तेक्वान्दो प्रतियोगितामा डोजाड प्रथम भएको उहाँले जानकारी दिनुभयो ।

रुखबाट लडेका प्रेमबहादुरको मृत्यु

समाज संवाददाता

हेटौँडा : सिन्धुली जिल्लाको दुधौली नगरपालिका-१०, पुर्वेलीटोलमा रुखबाट लडेर घाइते भएका पुरुषको मृत्यु भएको छ । मृत्यु हुनेमा ५६ वर्षीय प्रेम बहादुर मगर रहेको बागमती प्रदेश प्रहरी कार्यालय हेटौँडाले जानकारी दिएको छ ।

शनिवार साँझ ५ बजेर ३० मिनेटको

समयमा कटमेरको रुखमा चढेर घाँस काट्ने क्रममा लड्दा मगर गम्भीर घाइते भएका थिए । घाइते मगरलाई उपचारका लागि दुधौली नगर अस्पताल सिन्धौली लगेको थियो ।

उपचारको क्रममा मगरको शनिवार बेलुका ८ बजेको समयमा मृत्यु भएको प्रहरीले जानकारी दिएको छ ।

लदी पर्वमा वृहत् सांस्कृतिक कार्यक्रम हुने

समाज संवाददाता

हेटौँडा: नेपाल माफी उत्थान संघले लदी पर्वको अवसरमा वृहत् सांस्कृतिक कार्यक्रम गर्ने भएको छ । आइतवार पत्रकार सम्मेलन गर्दै माफी उत्थान संघकी केन्द्रीय अध्यक्ष चिनीमाया माफीले मंगलबार लदी पर्वको अवसरमा सांस्कृतिक कार्यक्रम गर्न लागेको जानकारी गराउनुभएको छ ।

माफी उत्थान संघ मकवानपुरको सहकार्यमा हुने कार्यक्रममा बागमती प्रदेशको अधिवेशन समेत हुने उहाँले बताउनुभयो । मकवानपुरको बकैया गाउँपालिकामा कार्यक्रममा हुने अध्यक्ष

माफीले बताउनुभयो ।

गाउँपालिका वडा नम्बर-६, जुडानामा हुने सांस्कृतिक कार्यक्रमको उद्घाटन बागमती प्रदेशका मुख्यमन्त्री बहादुरसिंह लामाले गर्नुहुनेछ । पूजाको पहिलो दिन अर्थात् फाल्गुणको तेश्रो (साइली) मंगलबारको दिन सुरुमा सबैले आफ्ना घरका कुल, पितृ र अन्य देवीदेवतालाई सम्फनास्वरूप घरमा लिपपोत, चोर्खानितो गरी मंदिराजन्त्य पदार्थ, कुखुरा काटेर कुखुराको मासु, माछा, केरा, रोटी, दियो बालेर टपरी र दुनामा चढाउने चलन रहेको उहाँले बताउनुभयो ।

हुरीले नमोबुद्ध आविको छानो उडायो



हावाले छानो उडाएको विद्यालयको भवन ।

समाज संवाददाता

हेटौँडा : मकवानपुरको बकैया गाउँपालिका-८, बस्तिपुरमा शनिवार आएको हावाहुरीले स्कुल र घरमा क्षति

पुरेको छ । हावाहुरीले नमोबुद्ध आधार भूत विद्यालयको छानो उडाएको छ । यस्तै स्थानीय सुवास लोपचनको घरको छानो उडाएको बागमती प्रदेश प्रहरी

कार्यालय हेटौँडाले जानकारी दिएको छ ।

हावाहुरीले विद्यालयको दुई कोठे भवनको जस्ताले छाएको छानो उडाएको हो । गाउँपालिकाको सहयोगमा २०७७ सालमा निर्माण गरिएको भवनको छानो उडाएको विद्यालयकी प्रधानाध्यापक निर्जला गोलेले जानकारी दिनुभयो । हुरीका कारण आधा जस्तापाता काम नलाग्ने भएको छ । हुरीले छानो उडाएपछि कक्षाकोठा अभाव भएको उहाँले बताउनुभयो । कक्षाकोठा अभाव भएका कारण सबै विद्यार्थीलाई एकै ठाउँमा राखेर पढाइरहेको उहाँले बताउनुभयो ।

गाउँपालिकाको सहयोगमा एक हप्ताभित्र छानो हालेर नियमित पठनपाठन गर्ने योजना रहेको उहाँले जानकारी दिनुभयो । ३ कक्षासम्म पठनपाठन हुने विद्यालयमा ४९ जना विद्यार्थी अध्ययनरत छन् ।

अनिद्रा तथा...

गर्ने र क्रमशः समय बढाउने । स्वर ध्यानको विधि गर्नाले, शरीर र मनलाई शान्त पार्छ । तनाव, चिन्ता र मानसिक अशान्ति कम गर्छ । श्वास नियन्त्रण गर्न मद्दत गर्छ, जसले शरीरलाई ऊर्जा दिन्छ । ध्यानको क्षमता बढाउँछ र मास्तिष्कलाई स्थिर बनाउँछ । इन्द्रियहरूलाई तीक्ष्ण बनाउँछ र एकाग्रता बढाउँछ । श्वासको प्रवाह बुझ्दा दिनभरको ऊर्जा व्यवस्थापन गर्न सजिलो हुन्छ ।

स्वर ध्यान भनेको श्वासलाई मात्र नियाल्ने सरल तर प्रभावशाली ध्यान विधि हो । यसको नियमित अभ्यास गरेमा मनको चञ्चलता कम भई मानसिक शान्ति र ध्यानको गहिरो अनुभव प्राप्त गर्न सकिन्छ ।

(व्यावहारिक अनुभव तथा वैज्ञानिक प्रमाणमा आधारित)
(लेखक (स्वामी प्रेम सन्देश)
ओशोका शिष्य हुन् । स्रोत: कारोवारदैनिक)

बागमती प्रदेश सरकार
आन्तरिक मामिला तथा
कानून मन्त्रालय
हेटौँडा, नेपाल

करार सेवामा लिने सम्बन्धी सूचना
(सूचना प्रकाशित मिति: २०८१/११/१९ गते)

स्थानीय न्यायिक सहजकर्ता (नियुक्ति तथा परिचालन) कार्यविधि, २०८१ बमोजिम नुवाकोट जिल्लाको किस्पाङ्ग गाउँपालिकामा न्यायिक सहजकर्ताको पद रिक्त रही वि.सं. २०८२ असार मसान्तसम्मका लागि करार गरी पदपूर्ति गर्नु पर्ने भएकाले योग्यता पुगेका इच्छुक नेपाली नागरिकहरूले यो सूचना प्रकाशित भएको मितिले १५ (पन्ध्र) दिन (२०८१/१२/०४) गते कार्यालय समयभित्र राष्ट्रिय वाणिज्य बैकमा रहेको प्रदेश लेखा नियन्त्रक कार्यालयको खाता नं. १०००१००२०००१००००, कार्यालय कोड: ३१४००३२०१३, राजस्व खाता शीर्षक नं. १४२२९ मा परीक्षा शुल्क चार सय रुपैयाँ बुझाएको सक्कल भौचर संलग्न गरी यस मन्त्रालयमा वा मन्त्रालयको mail.p3law@gmail.com मा इमेल मार्फत आवेदन दिनुहुन यो सूचना प्रकाशन गरिएको छ । प्रस्तुत कार्यविधि, रिक्त गाउँपालिका (न्यायिक सहजकर्ता) को विवरण, आवेदन फाराम मन्त्रालयको वेबसाइट www.moil.bagmati.gov.np मा हेर्न सकिनेछ ।

विज्ञापन नं.	पद	संख्या / गाउँपालिका	रिक्त रहेको गाउँपालिका
०३/२०८१/०८२	स्थानीय न्यायिक सहजकर्ता (पाचौँ तह)	१ (गाउँ कार्यपालिकाको कार्यालय)	किस्पाङ्ग (नुवाकोट)

नोट: दोब्बर दस्तुरको व्यवस्था नरहेको व्यहोरा समेत जानकारी गराइन्छ ।

बालजागृतिका विद्यार्थीको आवाज



मेरो घर



जीजासा चौरेल

मेरो घर सानो तर सुन्दर माया र खुशीले भरिएको अगाडिको आँगन हरियो बगैँचा सपनाहरू फुल्ने सुन्दर मञ्च ।

बिहानीमा घाम भुल्कन्छ भ्यालबाट, न्यानो स्पर्श गर्छ मनभरि बिहँसै हावा खेल्छ कौसीमा शीतल बनाइदिन्छ सारा घरैमा ।

आमाको माया बुवाको आशीर्वाद भावहिनीको हाँसो छ साथ । यो घर मेरो यो संसार मेरो, माया र सम्फनाको आश्रयस्थल मेरो ।


कक्षा-७



गाथा गिरवानी क्षेत्री

कक्षा-६

आमा



आयुष रानियार

सगरमाथा जस्तै उच्च छ माया सागर भन्दा गहिरो तिमी छाया तपाईं विना संसार अधुरो छ तपाईं नै जीवनको पहिलो गुरु हुनुहुन्छ

सपनाहरूमा रंग भर्ने हात सुख दुःखमा अड्याउने साथ आफू थकाई मारेर मुस्कानने सन्तानका पीडा आफैमा लुकाउने

तिमी काख नै पहिलो स्वर्ग तिमी माया सधैं अटल पर्व हे आमा ! तिमी मेरो संसार तिमी आशिष, तिमी उपहार

कक्षा-७

